

No. of Printed Pages : 8

6773150

6001



பதிவு எண்

2 7 2 4 2 2 8

மொழிப்பாடம் - பகுதி I - தமிழ்

கால அளவு : 3.00 மணி நேரம்]

[மதிப்பெண்கள் : 90

- அறிவுரைகள் : (1) அனைத்து வினாக்களும் சரியாகப் பதிவாகி உள்ளதா என்பதனைச் சரிபார்த்துக் கொள்ளவும். அச்சுப்பதிவில் குறையிருப்பின், அறைக் கண்காணிப்பாளரிடம் உடனடியாகத் தெரிவிக்கவும்.
- (2) நீலம் அல்லது கருப்பு மையினை மட்டுமே எழுதுவதற்கும், அடக்கோடிடுவதற்கும் பயன்படுத்த வேண்டும்.

குறிப்பு : விடைகள் தெளிவாகவும், குறிப்பிட்ட அளவினதாகவும் சொந்த நடையிலும் அமைதல் வேண்டும்.

பகுதி - I

- குறிப்பு : (i) அனைத்து வினாக்களுக்கும் விடை தருக. 14x1=14
(ii) கொடுக்கப்பட்ட நான்கு விடைகளில் மிகவும் ஏற்புடைய விடையினைத் தேர்ந்தெடுத்துக் குறியீட்டுடன் விடையினையும் சேர்த்து எழுதுக.

1. பொருத்தமான இணைகளைத் தேர்ந்தெடுக்கவும் :

- (i) முத்துலிங்கம்-யுகத்தின் பாடல்
(ii) பவணந்தி முனிவர்-நன்னூல்
(iii) சு. வில்வரத்தினம்-ஆறாம் திணை
(iv) இந்திரன்-பேச்சுமொழியும் கவிதைமொழியும்
(அ) (ii), (iv) (ஆ) (i), (ii) (இ) (i), (iii) (ஈ) (i), (iv)

2. 'இனிதென' -இச்சொல்லில் அமைந்த புணர்ச்சி விதிகள் :

- (அ) உடல் மேல் உயிர் வந்து ஒன்றுவது இயல்பே, தனிக்குறில் முன் ஒற்று உயிர்வரின் இரட்டும்.
(ஆ) உயிர்வரின் உக்குறள் மெய்விட்டோடும், உடல்மேல் உயிர் வந்து ஒன்றுவது இயல்பே.
(இ) உயிர்வரின் உக்குறள் மெய்விட்டோடும், முற்றும் அற்று ஒரோவழி.
(ஈ) தனிக்குறில் முன் ஒற்று உயிர்வரின் இரட்டும், உயிர்வரின் உக்குறள் மெய்விட்டோடும்.

[திருப்புக

6001

3. துன்பப்படுபவர் :

- (அ) பொருளைக் காக்காதவர் (ஆ) தீக்காயம்பட்டவர்
(இ) நாவைக் காக்காதவர் (ஈ) தீயினால் சுட்டவர்

4. ஒப்புரவு என்பதன் பொருள் :

- (அ) ஊருக்கு உதவுவது (ஆ) அடக்கமுடையது
(இ) செல்வமுடையது (ஈ) பண்புடையது

5. சீறாப்புராணத்தின் ஆசிரியர் :

- (அ) உமறுப்புலவர் (ஆ) சீதக்காதி
(இ) கம்பர் (ஈ) அம்முவனார்

6. பொருத்துக :

- (1) விரியன் - (i) தண்டை
(2) திருகுமுருகு - (ii) காலாழி
(3) நாங்கூழ்ப்புழு - (iii) சிலம்பு
(4) குண்டலப்பூச்சி - (iv) பாடகம்

(அ) (1) - (iv), (2) - (iii), (3) - (ii), (4) - (i)

(ஆ) (1) - (iii), (2) - (iv), (3) - (ii), (4) - (i)

(இ) (1) - (iv), (2) - (i), (3) - (iii), (4) - (ii)

(ஈ) (1) - (iii), (2) - (i), (3) - (iv), (4) - (ii)

7. ஆஸ்கர் விருது யாருக்கு வழங்கப்பட்டது ?

- (அ) ஏ.ஆர். இரகுமான் (ஆ) பாரதிராஜா
(இ) சித்ரா (ஈ) இளையராஜா

8. ஈறுபோதல், முன்னின்ற மெய்திரிதல், தனிக்குறில் முன் ஒற்று உயிர்வரின் இரட்டும், உடல் மேல் உயிர் வந்து ஒன்றுதல் ஆகிய வரிசையில் புணர்ந்த சொல் :

- (அ) நல்லாடை (ஆ) மூதூர் (இ) பைந்தளிர் (ஈ) வெற்றிடம்

9. தவறான இணையைத் தேர்வு செய்க :

(அ) தமிழ் + உணர்வு - மெய் + உயிர்

(ஆ) மொழி + ஆளுமை - உயிர் + உயிர்

(இ) மண் + வளம் - மெய் + மெய்

(ஈ) கடல் + அலை - உயிர் + மெய்

10. யானை டாக்டர் என்னும் குறும் புதினத்தின் ஆசிரியர் :

(அ) ஜெயமோகன் (ஆ) ஜானகிராமன் (இ) சின்னப்பா (ஈ) ஜெயராமன்

11. பெண்கள் விளையாடும் விளையாட்டு வகைகளுள் ஒன்று :

(அ) சிறுதேர் (ஆ) சாழல் (இ) சிறுபறை (ஈ) சிற்றில்

12. மாநகர் என்பதன் இலக்கணக்குறிப்பு :

(அ) எண்ணும்மை (ஆ) முற்றும்மை

(இ) உரிச்சொற்றொடர் (ஈ) தொழிற்பெயர்

13. Book Review என்பதன் கலைச்சொல் :

(அ) புத்தக மதிப்புரை (ஆ) ஏடு

(இ) பாடநூல் மதிப்புரை (ஈ) புத்தகம்

14. பேச்சு என்பது மொழியில் _____.

(அ) ஓடுவது (ஆ) பறப்பது (இ) மூழ்குவது (ஈ) நீந்துவது

[திருப்புக

6001

4

பகுதி - II

பிரிவு - 1

எவையேனும் மூன்று வினாக்களுக்கு விடை தருக.

3x2=6

15. மருந்து எது ? மருந்து மரமாக இருப்பவர் யார் ?
16. 'ஒழுக்கமும் பொறையும் உனைப் போல் யார்க்குள்'
- இவ்வடி எதனைக் குறிப்பிடுகிறது ?
17. "ஊனமில் ஊக்கமும் ஒளிக் காய்த்தநல்
தீன் எனுஞ் செல்வமே பழுத்த சேணகர்"
-இப்பாடலடிகளில் ஒளிர்க் காய்த்தது எது ? பழுத்தது எது ?
18. ஏதிலியாய்க் குருவிகள் எங்கோ போயின
-தொடரின் பொருள் யாது ?

பிரிவு - 2

எவையேனும் இரண்டு வினாக்களுக்கு விடையளிக்கவும்.

2x2=4

19. "நாழிக்குள் திணிக்கும் மருந்து போல்" என்னும் உவமையை ஜீவானந்தம் பேச்சுடன் ஒப்பிடுக.
20. "கோட்டை" என்னும் சொல் திராவிட மொழிகளில் எவ்வாறு எடுத்தாளப்பட்டுள்ளது ?
21. "வரை" என்னும் சொல் உணர்த்தும் பொருள்கள் யாவை ?

பிரிவு - 3

எவையேனும் ஏழு வினாக்களுக்கு விடையளிக்கவும்.

7x2=14

22. உயிர்முதல், மெய்ம்முதல் - எடுத்துக்காட்டுடன் விவரிக்கவும்.
23. ஏதேனும் ஒன்றனுக்கு புணர்ச்சி விதி தருக.
(அ) செங்கயல்
(ஆ) இயைவதாயினும்
24. பேச்சு வழக்கை எழுத்து வழக்காக மாற்றுக.
(i) தேர்வெழுத வேகமாப் போங்க, நேரங்கழிச்சி போனாப் பதட்டமாயிரும்.
(ii) முயற்சி செஞ்சா அதுக்கேத்த பலன் வராமப் போவாது.

25. பின்வரும் மயங்கொலிச் சொற்களை ஒரே தொடரில் அமைத்து எழுதுக.
கனை, கணை
26. சொல்லைப் பிரித்தும் சேர்த்தும் தொடரமைக்க.
தங்கை
27. பின்வரும் ஆங்கிலச் சொற்களுக்கு இணையான தமிழ்க் கலைச் சொற்களை எழுதுக.
(அ) Emotion
(ஆ) Mass Drill

குறிப்பு : செவி மாற்றுத் திறனாளர்களுக்கான மாற்று வினா :

உறுப்பிலக்கணம் தருக.

உண்டான்

28. விடைக்கேற்ற வினாவை எழுதுக.
சி.சு. செல்லப்பா சிறுகதை, புதினம், விமர்சனம், கவிதை, மொழி பெயர்ப்பு முதலாக இலக்கியத்தின் பல்வேறு தளங்களில் பங்களிப்புச் செய்திருக்கிறார்.
29. மெய்ப்புத் திருத்தக் குறியீடுகளுக்கு உரிய பொருளைத் தருக.
(அ) Dt (ஆ) Y
30. வல்லின மெய்களை இட்டும் நீக்கியும் எழுதுக.
குமரனை பற்றித் தெரிந்துக் கொள்ள வேண்டுமா? என் வீட்டிற்கு வருகைத் தாருங்கள், என் வீட்டிற்கு பக்கத்து வீடுதான் குமரனது வீடு.

பகுதி - III

பிரிவு - 1

எவையேனும் இரண்டு வினாக்களுக்கு விடை தருக.

2x4=8

31. புறநானூற்றுப் பாடலின் கருத்திற்கு இணையான குறட்பாக்கள் ஏதேனும் இரண்டினைக் குறிப்பிடுக.
32. புகழுக்குரிய பண்புகளாக நீவிர் கருதுவன யாவை? புகழின் பெருமையைப் பொதுமறை வழிநின்று கூறுக.
33. 'உயர்தமிழை உயிர்என்று போற்று மின்கள்!' - இடம் சுட்டிப் பொருள் விளக்கம் தருக.
34. வாய்க்காலின் சிறப்புகளாகக் குறிப்பிடப்படுவன யாவை?

[திருப்புக

6001

6

பிரிவு - 2

எவையேனும் இரண்டு வினாக்களுக்கு விடை தருக.

2x4=8

35. ஜீவாவின் பேச்சு நடை குறித்து சுந்தரராமசாமி கூறுவன யாவை ?
36. "மலை-மனித வாழ்வில் சிறப்பிடம் பெற்றுள்ளது" என்பதை எடுத்துக்காட்டுடன் விவரிக்கவும்.
37. "நேரடி மொழி" என்பதை நும்பாட வழி நின்று எழுதுக.
38. திராவிடர்களின் மலைக் குடியிருப்புகள் பற்றி எழுதுக.

பிரிவு - 3

எவையேனும் மூன்றனுக்கு மட்டும் விடை தருக.

3x4=12

39. உருவக அணி (அல்லது) உவமையணியை விளக்குக.
40. இலக்கிய நயம் பாராட்டுக. மையக்கருத்துடன் மூன்று நயங்களை எழுதுக.

பெண்ணுக்கு ஞானத்தை வைத்தான் - புவி

பேணி வளர்த்திடும் ஈசன்;

மண்ணுக்குள்ளே சிலமூடர் - நல்ல

மாதர் அறிவைக் கெடுத்தார்.

கண்கள் இரண்டினில் ஒன்றைக் - குத்தி

காட்சி கெடுத்திட லாமோ ?

பெண்கள் அறிவை வளர்த்தால் - வையம்

பேதமை யற்றிடும் காணீர்.

-பாரதியார்.

41. எழுத்து வடிவக் குறியீடுகளை வகைப்படுத்துக.

42. புதிர்களுக்கான விடைகளைத் தேர்ந்தெடுத்து எழுதுக.

(கம்பு, மை, வளை, மதி, இதழ், ஆழி)

(அ) எலியும் நுழையும்; எழிலரசி கையும் நுழையும்

(ஆ) அடிக்கவும் செய்யலாம்; கோடைக்குக் கூழாகவும் குடிக்கலாம்

(இ) கண்ணிலும் எழுதலாம்; வெண்தாளிலும் எழுதலாம்.

(ஈ) அறிவின் பெயரும் அதுதான்; அம்புலியின் பெயரும் அதுவே தான்.

43. தமிழாக்கம் தருக :

1. Looking at beauty in the world is the first step of purifying the mind.
2. Winners don't do different things, they do things differently.
3. A picture is worth a thousand words.
4. Education is the most powerful weapon, which you can use to change the world.

43. காது கேளாதவர்களுக்கான மாற்றுவினா :

'தமிழ்' என்ற சொல் தமிழர்க்கு இனிமையானது. 'இனிமையும் நீர்மையும் தமிழெனல்' ஆகும் என்று பிங்கல நிகண்டு குறிப்பிடுகிறது. 'தமிழ்' என்ற சொல்லை இனிமை, பண்பாடு, அகப்பொருள் என்னும் பொருள்களிலும் வழங்கியுள்ளனர். "அதூஉம் சாலும் நற்றமிழ் முழுதறிதல்" என்ற புறநானூற்றுப் பாடலடியில் 'தமிழ்' எனும் சொல் மொழி கவிதை என்பனவற்றைத் தாண்டிப் "பல்கலைப் புலமை" என்ற பொருளில் ஆளப்பட்டுள்ளது. "தமிழ்கெழு கூடல்" என்றவிடத்திலும் "கலைப்புலமை" என்ற பொருளிலே ஆளப்பட்டுள்ளது. கம்பன் "தமிழ்தழீஇய சாயலவர்" என்னும் இடத்து 'தமிழ்' என்பதற்கு அழகும் மென்மையும் பொருளாகின்றன. தேவாரம் போன்ற பக்தி இலக்கியங்களில் 'தமிழ்' பாட்டு என்னும் பொருளில் ஆளப்படுகிறது. ஞானசம்பந்தன் சொன்ன "தமிழ் இவை பத்துமே", "மூலன் உரை செய்த மூவாயிரம் தமிழ்" என்பன எடுத்துக்காட்டுகளாகும். முப்பது பாட்டுக்களாலான திருப்பாவையை ஆண்டாள் "தமிழ் மாலை" என்றே குறிப்பது இங்கு எண்ணத்தகும்.

வினாக்கள் :

- (1) தமிழ் என்னும் சொல்லுக்குரிய பல்வேறு பொருள்கள் யாவை ?
- (2) பத்தியில் உள்ள அளபெடைகளைக் கண்டறிக.
- (3) தமிழ் என்றவுடன் உங்கள் மனத்தில் தோன்றுவதை ஒரு வரியில் குறிப்பிடுக.
- (4) திருப்பாவைக்கு ஆண்டாள் குறிப்பிடும் பெயர் யாது ?

[திருப்புக

6001

8

பகுதி - IV

அனைத்து வினாக்களுக்கும் இரு பக்கங்களுக்கு மிகாமல் விடை தருக.

3x6=18

44. (அ) திருமலை முருகன் பள்ளு கூறும் வடகரை, தென்கரை நாட்டுப் பாடல்கள் வழி இயற்கை வளங்களை விவரிக்கவும்.

அல்லது

- (ஆ) “அடக்கமுடைமை ஒருவரை வாழ்வின் உயர்த்தும்” - இக்கூற்றை முப்பால் வழி விளக்குக.

45. (அ) நீங்கள் மொழியை வெளிப்படுத்தும் நிலையில் பேச்சு மொழியையும் எழுத்து மொழியையும் எவ்வாறு உணர்வீர்கள் என்பதை விவரிக்கவும்.

அல்லது

- (ஆ) “இயற்கையோடு இயைந்து வாழ்ந்த தமிழர்களின் இருப்பிடப் பெயர்களும் இயற்கையோடு இயைந்தே இருந்தன” - இக்கூற்றினை மெய்ப்பிக்கவும்.

46. (அ) யானை டாக்டர் கதை வாயிலாக இயற்கை, உயிரினப் பாதுகாப்பு ஆகியவை குறித்து நீவிர் அறிந்தவற்றை தொகுத்து எழுதுக.

அல்லது

- (ஆ) பாரதியின் இதழாளர் முகம் குறித்து நீங்கள் அறிவன யாவை ?

பகுதி - V

47. அடிபிறழாமல் செய்யுள் வடிவில் எழுதுக.

4+2=6

- (அ) ‘சிற்றாரும்’ ... எனத் தொடங்கும் - புரட்சிக்கவி பாடல்.

- (ஆ) ...‘யான்’ - என முடியும் குறளை எழுதுக.

- o o o -